

పశుపతి అష్టకమ్

Pashupati Ashtakam

శివాయ నమః ||

పశుపతీయష్టకమ్ |

పశుపతీన్ద్రపతిం ధరణీపతిం భుజగలోకపతిం చ సతీపతిమ్ |
ప్రణతభక్తజనార్తిహరం పరం భజత రే మనుజా గిరిజాపతిమ్ ||౧||

న జనకో జననీ న చ సోదరో న తనయో న చ భూరిబలం కులమ్ |
అవతి కోఽపి న కాలవశం గతం భజత రే మనుజా గిరిజాపతిమ్ ||౨||

మురజడిణ్ణీమవాద్యవిలక్షణం మధురపఞ్చమనాదవిశారదమ్ |
ప్రమధభూతగణైరపి సేవితం భజత రే మనుజా గిరిజాపతిమ్ ||౩||

శరణదం సుఖదం శరణాన్వితం శివ శివేతి శివేతి నతం నృణామ్ |
అభయదం కరుణావరుణాలయం భజత రే మనుజా గిరిజాపతిమ్ ||౪||

నరశిరోఽచితం మణికుణ్డలం భుజగహారముదం వృషభధ్వజమ్ |
చితిరజోఽధవలీకృతవిగ్రహం భజత రే మనుజా గిరిజాపతిమ్ ||౫||

మఖవినాశకరం శిశిశేఖరం సతతమధ్వరభాజిఫలప్రదమ్ |
ప్రళయదగ్ధసురాసురమానవం భజత రే మనుజా గిరిజాపతిమ్ ||౬||

మదమపాస్య చిరం హృది సంస్థితం మరణజన్మజరామయపీడితమ్ |
జగదుదీక్ష్య సమీపభయాకులం భజత రే మనుజా గిరిజాపతిమ్ ||౭||

హరివీరఞ్చీసురాధిపపూజితం యమజనేశధనేశనమస్మృతమ్ |
త్రినయనం భువనత్రితయాధిపం భజత రే మనుజా గిరిజాపతిమ్ ||౮||

పశుపతేరిదమష్టకమద్భుతం విరచితం పృథివీపతిసూరిణా |
పఠతి సంశ్రేణుతే మనుజః సదా శివపురీం వసతే లభతే ముదమ్ ||౯||

ఇతి శ్రీపశుపత్యష్టకమ్ సంపూర్ణమ్ ||